

L-Awto-Ġudizzju

(Nota fuq l-Għasfur taċ-Ċomb ta' Oreste Calleja)

DR. CHARLES BRIFFA

Il-konfront bejn il-bniedem u l-kuxjenza tiegħu minn dejjem newwel temi serji fil-letteratura mondjali. Fl-istruttura drammatika ta' Ghasfur Taċ-Ċomb (1993) it-tensjoni tematika bejn il-karattri u l-ghemejjel tagħhom twassal għal żvolġiment ta' grajja li tikkonfliktu interni li kaġun tagħhom il-htija ma tista' tindifen qatt taht it-trab tat-tnessija minhabba l-kuxjenza. Il-bniedem iwettaq għemil, u dan it-twertiq jiferra' mir-rieda hielsa tiegħu. Imbagħad jasal mument meta jkollu jaffronta lilu nnifsu dwar dak l-għemil. Hekk għalha n-nanna: saret omm. Omm li ċahdet lit-tarbija tal-halib tagħha għax din ma kinetx normali. Ma ridetx thobbha lanqas "kull tliet sigħat" (It-Tielet Att). U hawn l-udjenza tibda tithasseb: mela l-imhabba tal-ġenituri bil-hin? L-imhabba m'għandhiex ikollha hin. Għandha tkun erbgha u ghoxrin siegħa kuljum. Imma mhux in-nanna. Bhalha omm riedet terġa' ssabbatha lura ma' wiċċ Alla: "U minn dak inhar roddejt lura lil alla, u tlabtu jiehdu lura." (It-Tielet Att). U kif tispicċa? Minkejja li darba kienet mara sabiha, tinħakem minn marda qerrieda li tibda tikkollha minn ġewwa (L-Ewwel Att).

Dan l-uġiġi ġewwieni huwa t-tpattija tat-twertiq ta' l-għemil u nifhmu bla tnikkir kif il-hajja tal-bniedem trid titkejjel skond il-kuxjenza tiegħu. Ir-realtà tinsab meta l-bniedem jiġi wiċċ imb'wiċċ mal-kuxjenza tiegħu: dik il-gwida li skond San Pawl qiegħda stampata fin-natura umana sabiex taħdem bhala għassies morali effettiv. Oreste Calleja f'dan id-dramm juri kif il-karattru jissawwat minn din il-kuxjenza. Isimghu daqsxejn kif Ernest Hemingway fisser il-kuxjenza: *What's good is what I feel good after. What's bad is what I feel bad after.* Issa, meta Hemingway lissen dan il-kliem kien qiegħed b'mod fin jitratta t-test li minnu johroġ il-valur tal-hajja. Billi l-bniedem ihoss it-tajjeb u l-hazin nistgħu nġid li azzjonitu tfaqqas minn ġewwa. L-għarfien morali (magħruf bil-Grieg bhala *s-syneidesis*) jagħzel lill-bniedem mill-bhima u fl-istess hin itaqal lill-istess bniedem bil-piż ta' l-awto-ġudizzju.

Wara d-difna ta' Ezra, Calleja jheżheż lin-nanna bi "hsieb irxuxtat mill-imghoddi" u tinfexx thewden dwar l-imhabba (It-Tielet Att). U tasal din il-bniedma mtaqqla biex tistqarr htijeha wara żmien twil iġġorr dik il-ġebbla-mazzra tqila f'sidirha

tniggizha kontinwament. L-gharfien tal-passat ikiddha ghax tintebah li ghamlet hażin u tittaqqal bil-haqq li tefgħet fuqha nnifisha. It-tkexkixa tar-realtà li pprova jagħtiha u jwasslilha Dun Pawl nixxfiġliha l-imhabba materna tagħha: “U minn dakinhar il-ftit halib ta’ sidri nixef qoxqox.” (It-Tielet Att). Iċ-ċahda tnissel il-qerda tan-natura, u hawn tidher hala kbir ghax dik in-natura setgħet iġġenerat hwejjegħ ahjar minn rinunzja u distakk. Il-figura ta’ omm sabiha tredda’ lill binha m’hiġiex figura mxajtna imma hija figura ta’ mhabba u għalhekk tohrogħ it-traġiċità li ma toqotniex b’sens ta’ ħniena. It-tbatija mtaqqala fit-tul ma tqanqal ebda simpatija. Il-biza’, il-htija, u l-ansjetà juru kemm il-kuxjenza tista’ tkun sid kattiv tal-bniedem, u d-drammaturgu donnu qiegħed jgħidilna (anzi jirrepeti dak li qal haddieħor qablu) li l-bniedem stess jagħmel haqq mill-ghemejjel moħbija tiegħu. Il-ġudizzju dejjem ikun f’idejn il-bniedem li jwettaq xi għemil: ma’ l-għemil isehħ il-ġudizzju.

F’Calleja l-bniedem itella’ barrikata (Oliver Friggieri jsejħilha d-“dinja magħluqa” li fiha tistagħna l-kuxjenza ta’ l-ghelugħ) halli jingħalaq ġewwa fiha bla ma jħalli lil hadd jgħaddi minnha. Ruhu tidher mahkuma minn htija li twassal toqol kbir fuq il-kuxjenza, tant li dik il-htija mhux twarrabha trid imma għorrha biex thallik tkun bniedem. Elen titgħabba bil-htija tal-mewt ta’ Ezra ghax hallietu jaqa’ u jmut jizzerzaq fil-hemda assoluta: “U safrattant - safrattant jien qiltu.” (It-Tielet Att) Tistqarr ħtijietha u tammetti dnuħha u meta ommha tittanta tiskuzaha ta’ għemilha, Elen twaqqafha” “Le, qed ngħidlek, Ma! Mhux se nħallik tiċhadni mill-htija wkoll. Hallili dik talanqas. (It-Tielet Att) Il-htija hija lussu f’dan l-ambjent ta’ rifjut, ghax kif tista’ toftom il-htija mill-għemil u tibqa’ bniedem? In-nanna, avolja wara esperjenza bħal dik, xorta ma tgħallmitx li ma tistax tifred il-waħda mill-ieħor. U r-ruh imtaqqala bil-htija titqies bħala waħda mjassra mill-ġisem. Ir-ruh bil-hila ta’ għarfien soġġettiv hija wisq aktar minn kalkolu matematiku li jtifisser bi ftit “grammi infinteżimali” (It-Tielet Att). Hawn min qal li r-ruh hija l-bniedem *minus* il-ġisem. Hi x’ inhi, Nikola jizra’ t-thassib: “hija tassew ir-ruh li hi mjassra, jew ir-ruh li tjassar?” (It-Tielet Att) Calleja jurihomlna t-tnejn. Fil-każ ta’ Elen, jidħirli li hija aktar ir-ruh li tjassar lill-bniedem. Ir-responsabilità li għandha ta’ għemilha tagħtiha kuxjenza li tiġġudikaha. Il-bniedem ijassar lil ruħu jekk jibqa’ jgħaffegħ ħajtu kif jogħgħob lilu - bħalma għamlet in-nanna. Ghax jekk l-esperjenza ġewwiena tal-bniedem, li trekken taħt ġwinħajha l-ħsibijiet, ix-xewqat, u l-ħsus, hija fattur ewlieni fl-għamla umana ta’ l-eżistenza, allura rridu naslu ngħidu li r-ruh (bħala esperjenza ġewwiena) tiddetermina l-għemil. Hija r-ruh li tjassar lin-nanna u thallaha tinhela fir-rinunzja u d-distakk. Mill-banda l-oħra f’Samwel għandna r-ruh imjassra li tagħraf lilha nnifisha fil-girna, tagħraf li hi waħda min-nani imsejknin li qatt ma jistgħu johorgħu mill-kastell miħsut.

Hi liema hi d-dehra tar-ruh li tixref fl-argumentazzjoni taghna, l-istruttura tat-tigrib uman spiss tkun ikkaratterizzata b'gewwieni riflessiv li jislet vini awto-kuxjenti: dan il-fattur jaghmel id-dramm rilevanti ghall-umanità kollha. Imma fl-istess waqt irridu nifhmu li s-socjetà stess tghin biex il-kuxjenza titlahham bir-realtà: dan il-fattur jaghmel dan ix-xoghol letterarju aktar rilevanti ghal žmienna u ghal artna.

Fid-dramm hija t-tradizzjoni li tinghata sehem dominanti li tiddetermina ghemil il-karattri - tant li ma' Friggieri nasal inlaqqamha "xbieha makabra li ma tistax tinqata". L-ewwel kelmiet imlissna fid-dramm huma "Fejn sejjer?" li jaghtu mistoqsija li qatt ma titwiegeb u din tidher il-missjoni tal-bniedem f'Calleja. Jaghmel x'jaghmel dan il-bniedem, fejn jasal? Ghemil il-bniedem jinhass bla fejda, bla siwi u allura fejn hi l-libertà umana? Il-karattru f'Calleja huwa fil-psikologija tieghu ghasfur tač-čomb li jtir biss fil-mument tal-qerda tieghu: "U wičču ma kienx aktar imbežža". (It-Tielet Att).